

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक्र० एनसीएल/ज०स०वि०/प्रेसवि०/2017-18/166

दिनांक - 10/07/2017

प्रेस विज्ञप्ति

एनसीएल केंद्रीय कर्मशाला की टीम ने लगाए पौधे  
महाप्रबंधक कार्यालय परिसर सहित कई स्थलों पर किया पौधारोपण

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) की केंद्रीय कर्मशाला (सीडब्ल्यूएस), जयंत में रविवार को वृहद् पैमाने पर पौधारोपण किया गया। सीडब्ल्यूएस के महाप्रबंधक श्री अंजनी कुमार त्रिपाठी एवं सीडब्ल्यूएस के विभागाध्यक्ष, अधिकारियों, कर्मचारियों एवं श्रमिक संगठनों के प्रतिनिधियों ने इस अवसर पर सीडब्ल्यूएस कार्यालय परिसर, शिव मंदिर परिसर, कर्मचारी मनोरंजन गृह परिसर, औषधालय परिसर एवं स्टेडियम परिसर में पौधे लगाए। इस अवसर पर सीडब्ल्यूएस प्रबंधन द्वारा पर्यावरण संरक्षण के प्रति जागरूकता लाए जाने हेतु सीडब्ल्यूएस के सभी अधिकारियों एवं कर्मचारियों के बीच कॉटन बैग भी वितरित किए गए।

कार्यक्रम को संबोधित करते हुए सीडब्ल्यूएस के महाप्रबंधक श्री अंजनी कुमार त्रिपाठी ने कहा कि संतुलित पर्यावरण के लिए किसी बड़े क्षेत्र के एक-तिहाई हिस्से में वनों का होना आवश्यक है। मौजूदा समय में यह आवश्यक है कि हर कोई वृक्षारोपण करे। यदि एक पेड़ काटा जाए तो उसके बदले तीन पेड़ लगाए जाएं तथा महीने का एक दिन वृक्षारोपण के लिए समर्पित हो। पर्यावरण संरक्षण एवं संवर्द्धन के प्रति अधिक से अधिक जागरूकता फैलाए जाने की बात पर जोर देते हुए श्री त्रिपाठी ने कहा कि वृक्ष वर्षा कराते हैं और ये जहां समूह में होते हैं, वहां बादलों को आकर्षित करने की क्षमता रखते हैं। वृक्ष मिट्टी का क्षरण रोकते हैं और ये बाढ़ व मरुभूमि के विस्तार को कम करते हैं और ये वायुमंडल के ताप को अधिक बढ़ने से रोकने में मददगार साबित होते हैं। जहां अधिक पेड़-पौधे होते हैं, वहां गर्मियों में अधिक शीतलता होती है।

कार्यक्रम का संचालन करते हुए सीडब्ल्यूएस के स्टाफ अधिकारी (कार्मिक) श्री मो० परवेज ने कहा कि भारत में आदिकाल से ही लोग वृक्षों की पूजा करते आए हैं और आज विज्ञान की कसौटी पर भी वृक्षों की अहमियत साबित हो चुकी है। कार्यक्रम के समन्वय में सीडब्ल्यूएस की प्रबंधक (कार्मिक) श्रीमती सुमनलता डहरिया, सहायक प्रबंधक (कार्मिक) श्री वेद प्रकाश शाक्य एवं सहायक प्रबंधक (कार्मिक) श्रीमती सुधा सिंह सहित कार्मिक विभाग की टीम की भूमिका सराहनीय रही।

जनसंपर्क अधिकारी